

پیش لفظ

حضرات !

SSLC امتحان میں تمام بچوں کی ہمت افزائی کرنے اور ان کی خود اعتمادی بڑھانے کی ضرورت ہے۔ چند نئے تعلیمی سرگرمیوں میں پیت پیچھے رہتے ہیں۔ ان کو بھی صحیح رہنمائی کر کے مدد کرنا ہمارا فرض ہے۔ یہ کتابچہ ان بچوں کی مدد کرنے کی خاطر تیار کیا گیا ہے۔ اس میں سرگرمیوں کے مختلف مراحل اور نمونے دیے گئے ہیں

امید ہے کہ آپ حضرات اس کتابچہ سے فائدہ اٹھائیں گے اور کامیابی کے مراحل طے کریں گے۔

Prepared by

1. P.K Abdul hameed

GHSS Neleswaram, kozhikode

9447452826 mail – pkabdulhameedghazal@gmail.com

2. P.M musthafa

BHSS Mavandiyur, Malappuram

9562507507 mail – pmmusthafakodoor@gmail.com

3. P.M Ibrahimkutty

NMHSS Thirunavaya

9847295905 mail – ikutty.kutty@gmail.com

- نصابی تشریحات -

- نظم - نظم کا مفہوم اپنے الفاظ میں پیش کرنا۔
- کہانی - مختلف موضوعات کی کہانیاں تیار کر کے پیش کرنا۔
- گفتگو - موقع و محل کی مناسبت سے موثر طریقہ سے گفتگو تیار کر کے پیش کرنا۔
- خط - مختلف قسم کے خطوط تیار کرنا۔
- آپ بیتی - فطری انداز میں آپ بیتیاں تیار کر کے پیش کرنا۔
- سفر نامہ - سفر نامہ تیار کر کے پیش کرنا۔
- مضمون - پسندیدہ موضوع پر مضمون تیار کرنا۔
- بیانیہ - پسندیدہ موضوع پر بیانیہ تیار کرنا۔
- ڈرامہ - مختصر ڈراموں کی اسکرپٹ تیار کرنا۔
- اعلان - مختلف اعلانات تیار کر کے پیش کرنا۔
- نعرہ - مختلف نعرے تیار کر کے پیش کرنا۔
- انشائیہ - مختلف موضوعات کے انشائیہ تیار کر کے پیش کرنا۔
- لطیفہ - لطیفہ فطری انداز میں پیش کرنا۔

- نظم -

بچو! ہماری درسی کتاب میں کل سات نظمیں ہیں

روٹی نامہ - نظیر اکبر آبادی

اے غم دل (غزل) - میر تقی میر

سینے سے اٹھتا ہے دھواں - جوش ملیح آبادی

دعا - شفیع شیخ ساغر

خواب بنتے بنتے (گیت) - ظفر گور کھپوری

وطن کی عظمت - برج نراین چکبست

ایک آرزو - علامہ اقبال

sslc امتحان میں مفہوم لکھنے کے لیے ایک سوال آتا ہے۔ اس کے لیے چار اسکور ہے۔ مفہوم لکھنے کے لیے امتحان میں آنے والے چند اشعار مثال کے طور پر دیتا ہے۔

ہم تو نہ چاند سمجھیں نہ سورج ہیں جانتے

بابا ہمیں تو یہ نظر آتی ہیں روٹیاں نظیر اکبر آبادی

کپڑے کسی کے لال ہیں روٹی کے واسطے

لبے کسی کے بال ہیں روٹی کے واسطے نظیر اکبر آبادی

الٹی ہو گئیں سب تدبیریں کچھ نہ دوانے کام کیا
دیکھا اس بیماری دل نے آخر کام تمام کیا میر تقی میرؒ

اف یہ ناداری میرے سینے سے اٹھتا ہے دھواں
آہ اے افلاس کے مارے ہوئے ہندوستان جوشؒ یلیح آبادی

کرے دشمن ہمارا لاکھ ہم سے دشمن لیکن
خطائیں بخش دنیا ہی ہمارے حق میں بہتر ہو شفیعؒ شیخ ساغرؒ

محبت نوع انسانی سے کرنا تیری خوشنودی
ہماری زندگی خوشبوئے الفت سے معطر ہو شفیعؒ شیخ ساغرؒ

اپنے بنائے ہتھیاروں سے اپنی دنیا ختم نہ ہو
دھرتی کو شمشان نہ کر دیں لالچ کے گرداب نئے
ظفرؒ گور کھپوری

اے خاک ہند تیری عظمت میں کیا گماں ہے
دریائے فیض قدرت تیرے لیے رواں ہے
برجزاؒ نچکبست

مرتا ہوں خامشی پر یہ آرزو ہے میری
 دامن میں کوہ کے اک چھوٹا سا جھونپڑا ہو علامہ اقبال
 شعر کا مفہوم لکھتے وقت صرف اس کی نثری صورت لکھنا
 مراد نہیں بلکہ اس کا مفہوم واضح کرتے ہوئے ایک تخلیقی قوت جائزہ لینے
 والے ہوتے ہیں۔

کلاس روم میں نظم کے ہر ایک شعر پر آپ لوگ اپنے
 اپنے خیالات پیش کئے ہوں گے۔ ایک شعر کے لیے تمام بچے ایک ہی
 مفہوم پیش کرنے کی ضرورت نہیں۔ بلکہ اپنے تخیل کے مطابق شعر کے
 مفہوم لکھنے کی آزادی ہے۔ مفہوم صحیح زبان میں واضح طور پر لکھیں تاکہ
 پڑھنے والا بہت جلد سمجھ سکیں۔ موضوع پر اپنے خیالات ترتیب سے لکھیں۔
 جامع طور پر مفہوم پیش کرنے کا خیال رکھے۔ کمرے جماعت میں شعر کا
 مفہوم لکھنے کے لیے ہم مختلف سرگرمیوں سے گزرتے ہیں۔ نیچے دے گئے
 شعر کیسے پیش کر سکتا ہے۔

اف یہ ناداری سے میرے سینے سے اٹھتا ہے دھواں

آہ اے افلاس کے مارے ہوئے ہندوستان

• استاد چارٹ پر یہ شعر لکھے۔

• استاد شعر سے متعلق چند سوالات پوچھے۔

- ہمارے دیس کے غریب لوگوں کی حالت کیا ہے ؟
- روٹی، کپڑا اور مکان غریب لوگوں کا سب سے بڑا مسئلہ ہے۔ کیوں ؟
- بچے انفرادی طور پر اپنے خیالات پیش کریں۔
- استاد پوچھے کہ موجودہ ہندوستان کے سماجی حالات میں اس شعر کا

مفہوم کیا ہے ؟

- بچے انفرادی طور پر اپنے خیالات پیش کریں۔ استاد وہ ترتیب دے کر چارٹ پر لکھے

- پیش کردہ خیالات ایک بحث منعقد کرے بعد میں بچوں کو مختلف صوبوں کے نام گروہ بندی کرے۔

- ہر گروپ تیار کردہ مفہوم پر بحث کرے اور نوٹ بک پر لکھے۔
- گروپ تیار کردہ مفہوم دیگر گروپوں کے درمیان پیش کر کے بہتر بنائے۔ بعد میں ہر گروپ شعر کا مفہوم کلاس میں پیش کرے۔

- پیش کش کے بعد ایک بحث منعقد کرے۔

- استاد بھی شعر کا مفہوم پیش کرے۔

- ہر گروپ شعر کا مفہوم میری پیاری کتاب میں لکھے۔

مثال کے طور پر ایک شعر کا مفہوم پیش کرتا ہے۔

ہندوستان کے لاکھوں لوگ غریب اور مفلس ہیں۔ روٹی کپڑا اور مکان

ان کا سب سے بڑا مسئلہ ہے۔ خون پسینہ کر کے محنت کرنے والے بھی فٹ پات پر سوتے ہیں۔ ضروری چیزوں کی قیمت روز بروز بڑھ رہی ہیں۔ خاندان کے اخراجات بڑھ رہے ہیں، اس حالت میں لوگوں کی زندگی مشکلات سے گزر رہی ہے۔

سماج میں ہر طبقے کو انصاف ملنے کی ضرورت ہے۔ ہمارے دیس میں امیر لوگ بڑے امیر بن رہے ہیں اور غریب لوگ بڑی مفلس میں ڈوب رہے ہیں۔ بے بس اور لاچار لوگوں کا کوئی سہارا نہیں ہے۔ وہ جال پھنسا ہوا چڑیا کی طرح بے قرار ہیں۔ یہ ناداری کی حالت دیکھ کر جوش ملیح آبادی اپنے جذبات کو خوبصورت انداز میں پیش کیا ہے۔ وہ کہتے ہیں کہ غریبی اور مفلس میں مارے ہوئے ہندوستان کو دیکھ کر میرے سینے سے دھواں اٹھتا ہے۔

نظم سے آنے والے چند سوالات :-

- دو غزل گو شاعروں کے نام لکھیے۔
- دو غزل گلوکاروں کے نام لکھیے۔
- پسندیدہ غزل کا ایک شعر لکھیے۔
- محنت مزدوری پر لکھی ہوئی سے ایک شعر لکھیے۔

- پسندیدہ دعائیہ نظم سے ایک شعر لکھیے۔
- حبِ وطن پر لکھی ہوئی نظم سے ایک شعر لکھیے۔
- نظم ' سینے سے اٹھتا ہے دھواں ' کے لیے کوئی دوسرا مناسب عنوان تجویز کیجیے۔

- دیگر نظموں کا عنوان تجویز کرنے کے لیے بھی سوال آتا ہے۔
- اردو میں کئی دعائیہ نظمیں ہیں پسندیدہ نظم کا ایک شعر لکھیے۔
- ہمارے دیس ہندوستان کی تعریف میں کئی نظمیں لکھی گئی ہیں۔ پسندیدہ نظم کا ایک شعر لکھیے۔

-کہانی-

درسی کتاب میں ' ایک روپے کی خاطر ' شادی کا جوڑا ' ہم نوالہ ہم پیالہ ' سات کیلے کے چھلکے ' وغیرہ کہانیاں ہیں۔ کہانی کو آگے بڑھانا، کردار پر نوٹ لکھنا، کہانی کار اور افسانہ نگاروں کے نام لکھنا ' عنوان تجویز کرنا وغیرہ صلاحیتیں تحریری امتحان میں جائزہ لیا جاتا ہے۔

سرگرمی:-

* میل اور پسینہ میں بھیگا ہوا روپیہ اس نے بیگم صاحب کے سامنے رکھ دیا۔ بچو! پھر کیا ہوا ہوگا؟ اڈو کی اس کہانی کو آگے بڑھائیے۔

سرگرمی کے مراحل

استاد بچوں سے چند سوالات پوچھے ،

جیسے : * پڑوسی ماما کی بات سنکر اڈو کے دل میں کیا کیا سوالات ابھر آئے ہوں گے؟

* اڈو نے روپیہ بیگم صاحب کے سامنے رکھ دیا۔ اس کے بعد کیا ہوا ہوگا؟

* اڈو نے کیا سوچا ہوگا؟

* بیگم صاحبہ نے کیا کیا باتیں کی ہوں گی؟

- بچے انفرادی طور پر سوالوں کے جواب دے۔

- بچوں کے جواب استاد چارٹ پر لکھے۔

- ان جوابات کی مدد سے بچے انفرادی طور پر کہانی کو آگے بڑھائے۔

- چند بچے پیش کریں۔

- پھر گروہ میں بحث کر کے کہانی تیار کریں۔

- ہر گروہ اپنی تیار کردہ کہانی گروہوں کے درمیان پیش کر کے زیادہ بہتر

بنائے

- ہر گروہ تیار کردہ کہانی کلاس روم میں پیش کر کے اور ایک بحث منعقد

کرے۔

- پھر استاد نمونے کے طور پر ایک کہانی پیش کرے۔
 - ہر بچے اپنی تخلیق زیادہ بہتر بنائے اور اپنی میری پیاری کتاب میں لکھے۔
 استاد کا نمونہ :-

میل اور پسینہ میں بھگا ہوا روپیہ اڈو نے بیگم صاحبہ کے سامنے رکھ دیا۔ اس وقت وہ اس طرح کانپ رہا تھا کہ اس کی دھڑکن کی آواز وہاں جمع ہوئے لوگ بھی سنتے تھے۔ اس کی آنکھوں سے آنسو بھر آئی۔ لوگ اسے چور چور پکارتے تھے۔ بیگم صاحبہ نے پوچھا تم کہاں گئے تھے؟ یہ روپیہ کہاں سے ملا؟ تم کیوں رو رہے ہو؟ یہ پیسہ کیسے خراب ہو گیا؟ اڈو نے رو رو کر جواب دیا کہ میں نے چوری نہیں کی۔ یہ روپیہ گیٹ کی طرف پڑا تھا۔ مٹھائی 'پھل و عیرہ کھانے میں مجھے بہت شوق تھا۔ اس لیے اس روپیہ سے وہ خریدنے کے لیے بازار گیا۔ لیکن اس وقت میری آپا کی منی کی یاد آئی۔ یہ پیسہ اس کو دینا چاہتا تھا۔ لیکن میں نے سوچا کہ دوسروں کا مال اجازت کے بغیر لینا بڑی گناہ ہے۔ یہ سمجھ کر میں واپس آیا۔ اڈو کی باتیں سن کر بیگم صاحبہ اس کو گلے لگایا اور کہا کہ تم مت رو، آج سے تم میرا نوکر نہیں میرا بٹا ہے۔ پھر کچھ روپے اس کو حوالہ دیا اور کہا کہ یہ روپیہ آپا کو دے دو۔

دیگر تعلیمی سرگرمیاں:-

- منجولا اپنے خاوند کے مر جانے کے بعد کیسی زندہ گی گذاری ہوگی ؟
منجولا کی کہانی کو آگے بڑھائیے۔

- منوہر کی درد بھری کہانی سنکر ساجد کی آنکھوں میں آنسو آگئے۔ اس کہانی کا انجام کیا ہو سکتا ہے ؟

- گھٹنوں اور کہنوں میں شدید چوٹ آنے کے باوجود وہ تیزی سے اٹھنے کی کوشش کر رہا تھا۔ لیکن بس جا چکی تھی
اس کے بعد کیا ہوا ہوگا ؟ اس کہانی کو آگے بڑھائیے۔

پسندیدہ کردار پر نوٹ لکھنا:-

- 'ایک روپیے کی خاطر' اس کہانی کے کردار کون کون ہیں؟ آپ کا پسندیدہ کردار پر نوٹ لکھیے۔

* تعلیم کے دوران استاد بچوں سے چند سوالات پوچھے

جیسا کہ 'ایک روپیے کی خاطر' اس کہانی میں کتنے کردار ہیں ؟ وہ کون کون ہیں ؟ کس کو زیادہ پسند ہوا ؟ کیوں ؟

* بچے انفرادی طور پر جواب دے۔

* پھر گروپ میں بحث کر کے جواب دیں۔

* ہر گروپ اپنا تیار کردہ جواب دوسرے گروپوں کو سنائے

* دوسرے گروپوں کی رائے کے مطابق ہر گروپ اپنا تیار کردہ جواب بہتر بنائے اور پیش کرے۔ استاد اپنے طور پر جواب چارٹ پر لکھ کر پیش کرے۔

جیسے :- ' ایک روپے کی خاطر ' اس کہانی میں اڈو ، بیگم صاحبہ رامو وعیرہ کردار ہیں۔ اڈو کو زیادہ پسند ہے۔ کیوں کہ اڈو ایک غریب لڑکا ہے۔ سخت غریبی کی حالت میں نوکری کرتا ہے۔ بچہ ہوتے ہی اپنے خاندان اور رشتداروں کی دیکھ بال کے لیے دھیان رکھتا ہے۔ افسانہ نگاروں کے نام لکھنے کے لیے بھی سوال ہوتا ہے۔
افسانہ نگاروں کے نام

پریم چند ' کرشن چندر ' قرۃ العین حیدر ' عصمت چغتائی ' علی عباس
حسین ' جیلانی بانو ' راجینزا سنکھ بیدی وعیرہ

-- گفتگو --

تحریری امتحان میں گفتگو تیار کرنے کا سوال ضرور آئے گا۔ محل و موقع کی مناسبت سے موثر طریقہ سے گفتگو تیار کرنے کی صلاحیت پیدا کرنا اس کا مقصد ہے۔ درسی کتاب میں گفتگو تیار کرنے کا موقع ہر اسباق میں ملتا ہے۔ مثال کے طور پر ایک سرگرمی حسب ذیل ہے۔

* سر پر پٹی باندھے ہوئے منوہر کلاس میں آیا اور ساجد کے قریب آکر بیٹھا ساجد نے پوچھا " بتاؤ منوہر یہ سب کیا ہے؟ دونوں آپس میں باتیں کرنے لگے۔ ساجد کی جگہ آپ ہوتو دونوں کی گفتگو کیا ہوگی؟

سرگرمی کے مراحل

استاد ساجد اور منوہر کی دوستی پر ایک بحث کلاس میں منعقد کرے۔ استاد چند سوالات پوچھے۔

جیسے:- - ساجد کس کا انتظار کرتا تھا؟

- منوہر کون تھا؟

- منوہر کے گھر کی حالت کیا ہے؟

- ساجد اور منوہر کی دوستی کیسی تھی؟

- ساجد نے منوہر سے کیا کیا پوچھے؟

- ساجد کی جگہ آپ ہے تو آپ کیا کیا سوالات کریں گے؟

چند بچے سوالات پیش کریں۔ استاد چارٹ پر لکھے۔ استاد بچوں سے کہے کہ اگر ساجد کی جگہ آپ ہیں تو دونوں کی گفتگو کس طرح ہوگی۔

• بچے انفرادی طور پر گفتگو تیار کرے۔

• تیار کردہ گفتگو دو تین بچے پیش کرے۔

• بچوں کو گروہ بندی کرے۔

- گروہ میں بحث کر کے گفتگو بہتر بنائے۔
- تیار کردہ تخلیق گروہوں کے درمیاں پیش کرے اور زیادہ بہتر بنائے
- ہر گروہ اپنی تخلیق کلاس میں پیش کرے۔
- استاد ٹیچر ویرشن چارٹ پر نمائش کرے۔ اس کی مدد سے بچے اپنی تخلیق زیادہ بہتر بنائے اور اپنی نوٹ بک میں لکھے۔

استاد کا نمونہ :

- میں : یہ کیا ہوا منوہر ؟
- منوہر : کچھ بھی نہیں . پیر پھسل کر گر گیا تھا۔
- میں : کیسے منوہر ؟
- منوہر : کل میرے پتاجی نے زیادہ سے زیادہ شراب پی تھی انہیں گھرانے کی کوشش میں گر گیا تھا۔
- میں : پتاجی کے شراب نوشی کے خلاف آپ کچھ بھی نہیں کر سکتے !
- منوہر : کیا کروں یار؟ شراب نوشی ان کی عادت بن گئی ہے۔
- میں : صبر کرو منوہر ، سب کچھ ٹھیک ہو جائیگا۔
- دیگر سرگرمیاں :-
- منجولا کی کہانی سننے کے بعد سکمار اور قاسم کی گفتگو آگے بڑھائیے۔

• مجتبیٰ حسین کسی پروگرام کے افتتاح کے لیے آپ کے اسکول آتے ہیں، آپ ان سے کیا کیا سوالات کریں گے؟ کم از کم چار سوالات لکھئے۔

• "مجھے موز نہیں چاہئے" یہ کھکر اڈو نے جلدی سے موز ٹھیلے میں رکھ دیا۔ ٹھیلے والے اور اڈو کی گفتگو آگے بڑھائی۔

• چھلکے سے پھسل کر گرا ہوا آدمی گھٹنوں اور کہنوں میں شدید چوٹ آنے کے بعد اپنے گھر پہنچا اور بیوی سے باتیں کرنے لگا۔ آدمی اور بیوی کی گفتگو آگے بڑھائی۔

• ہر جانے کی درخواست نامنظور ہونے پر منجولا مل مالک کے پاس گئی منجولا اور مل مالک کی گفتگو کیا ہوگی؟

• بہت دنوں کے بعد نازیہ دادی اماں کے پاس پہنچ گئی۔ دادی اماں بہت خوش ہو گئی۔ انھوں نے نازیہ کو گلے لگایا۔ دونوں کی درمیاں ہونے والی گفتگو تیار کیجئے۔

-خط-

امتحان میں خط لکھنے کے لیے ایک سوال ضرور آتا ہے۔ پہلے یونٹ میں موڈیول 'تیرے انتظار میں' ایک خط ہے۔ روزانہ زندگی میں اس طرح کے

مختلف خطوط لکھتے ہیں۔ خطوط لکھتے وقت جگہ ، تاریخ ، آداب و القاب کے جملے استعمال کرنا چاہئے۔ مناسب زبان، اور مطالب فہمی کے ساتھ فطری انداز میں خط لکھیں۔

امتحان میں آنے والے چند اور سوالات:-

• بچو! رامو اپنے پتاجی کے نام خط کے جواب لکھنا چاہتا ہے۔ جوابی خط لکھنے میں رامو کی مدد کیجئے۔

• منجولا کا خاوند چرنی کی گھومتے ہوئے ہتے کی لپیٹ میں آ کے مارا گیا تھا۔ منجولا نے ہر جانے کی درخواست کی۔ لیکن وہ نامنظور ہوئی۔ اس پر لیبر منسٹر کے نام ایک شکایت نامہ تیار کیجئے۔

رامو کا خط اپنے پتاجی کے نام۔

• استاد بچوں سے کہے کہ رامو کے پتاجی کا خط ایک بار پھر غور سے پڑھیں۔

• چند سوالات چارٹ پر لکھ کر پیش کر کے اور بچے ان کے جواب دیں۔

- خط میں پتاجی نے ادو سے کیا شکایت کی ہے؟

- ماما جی رامو کے بارے میں کیا کہتے ہیں؟

- اینشا کی شادی کیوں نہیں ہوتی؟

- جہیز دے کر شادی کرنے کے بارے میں پتاجی کا کیا خیال ہے؟

استاد پوچھے کہ رامو کی حالت کیا ہے؟ بچے جواب دیں
بچوں سے کہے کہ رامو اپنی حالات بیان کرتے ہوئے پتاجی کو خط لکھنا
چاہتا ہے۔ رامو کا خط کس طرح ہوگا؟

- بچے انفرادی طور پر رامو کا خط تیار کریں اور چند بچے پیش کریں۔
- بچوں کو مختلف خطوط نگاروں کے نام گروہ بندی کرے۔
- ہر گروپ خط تیار کرے اور تیار کر دہ خطوط دوسرے گروپ کے
درمیاں پیش کر کے بہتر بنائیں۔
- بعد میں ہر گروپ اپنا اپنا خط کلاس میں پیش کریں
- استاد خط پر ایک بحث منعقد کرے
- بچے خط کو زیادہ بہتر بنائیں اور میری پیاری کتاب میں لکھیں۔
- مثال کے طور پر استاد بھی ایک خط لکھ کر پیش کرے بچے یہ خط دیکھ کر
اپنے خط زیادہ بہتر بنانے کا موقع ملے۔

استاد کا نمونہ:-

حیدرآباد

۵ آگست ۲۰۲۰ء -

پیارے پتاجی! آداب و تسلیمات عرض ہے۔ آپ کا خط

ملا۔ آپ سب کو دیکھنے کے لیے میرا دل تڑپ رہا ہے۔ خط پڑھ کر گھر

کے حالات میں سمجھ گیا ہوں۔ ذرا میری حالت سن لیجیے۔ میں یہاں خون پسینہ کر کے محنت کر رہا ہوں۔ میں دیوالی کا دن گھر آنا چاہتا تھا۔ لیکن کیا کروں؟ مالک کی اجازت کے بغیر آئے تو یہ کام ہمیشہ کے لیے چھوڑنا پڑے گا۔ میرے پاس تھوڑا رقم ہے وہ میری محنت کی کمائی ہے۔ میں اس رقم آپ کو بھجتا ہوں۔ جہیز ایک سماجی لعنت ہو گیا ہے۔ آپ کی رائے مجھے منظور ہے۔ ہماری مجبوری اور بے بسی کی وجہ سے میں گھر بیچ کر جہیز دینے کا مشورہ دیا تھا۔ انیشا کی شادی ضرور ہو جائے گی۔ جہیز کے بغیر یہ شادی ہوگی۔ میں ایک اچھی نوکری کی تلاش میں ہوں۔ آپ لوگ میرے لیے دعا کیجیے۔

خاکسار

آپ کا بیٹا۔

رامو۔

-آپ بیٹی-

درسی کتاب کے آخری یونٹ میں "بھیڑ میں اکیلے" نامی ایک سبق ہے۔

یہ سبق ایک آپ بیٹی ہے۔ مختلف آپ بیتیاں پڑھ کر لطف اندوز ہونا۔

فطری انداز میں آپ بیتیاں تیار کر کے پیش کرنا وغیرہ صلاحیتیں بچوں میں

پیدا کرنا اس سبق کا مقصد ہے۔

آپ بتی لکھنے کے لیے آنے والے سوالات کا نمونہ۔

• ہندوستان سے ایک نیم کا پودا سعودی عرب لایا گیا۔ کھجوروں کے بیج

وہ تنہائی کی زندگی کاٹ رہا ہے۔ نیم کے پودے کی کہانی اپنے الفاظ میں لکھیے۔

• سعودی عرب سے ایک کھجور کا پودا ہندوستان لایا گیا۔ یہاں کی مٹی

میں اس کی زندگی کیسی ہوگی؟ کھجور کے پودے کی کہانی اپنے الفاظ میں لکھیے۔

پہلی سرگرمی کلاس میں کیسے پیش کریں؟

– استاد بچوں سے سوالات کرے۔

• نیم کے پودے کی پیدائش کہاں ہوئی؟

• اس کے دوست و احباب کون کون ہوں گے؟

• نیم کا پودا کھجوروں کے بیج کیسی زندگی گزرتا ہے؟

• اس کی کیا کیا مشکلات کا سامنا کرنا پڑتا ہے؟

– بچے انفرادی طور پر سوالات کے جواب دیں۔

– بچوں کے جواب استاد چارٹ پر لکھے۔

– ان جواب کی مدد سے بچے انفرادی طور پر کہانی تیار کریں۔

- چند بچے کہانی پیش کریں۔

- مختلف پیڑوں کے نام پر بچوں کی گروہ بندی کرے اور گروپ میں بحث کر کے کہانی تیار کریں۔

- ہر گروپ تیار کردہ کہانی دوسرے گروپوں کے مشوروں کی مدد سے بہتر بنائیں اور کلاس میں پیش کریں۔

- زیادہ بحث کر کے ہر گروپ اپنی تخلیقات کو بہتر بنائے اور میری پیاری کتاب میں لکھیں۔

- استاد کو چاہئے کہ چند آپ بیتیاں مثال کے طور پر پیش کرے۔ استاد بھی نیم کے پودے کی آپ بتی پیش کرے۔

جیسے:- میری پیدائش ہندوستان میں ہوئی۔ یہاں کے ایک پہاڑ کی وادی میں ہنسی خوشی سے میں زندگی گزار رہا تھا۔ میرے خاندان بڑے بڑے نیم کے ہیڑ ہیں۔ تمام گائوں والے ان کے سائے میں جمع ہوتے ہیں اور چین کی سانس لیتے ہیں۔ میرے آبا و اجداء پر مجھے فخر محسوس ہوتا ہے۔ میرے گائوں والے میری قدرت و قیمت اور دوائی اثر جانتے ہیں۔ مگر آج میری بد قیمتی سے اس اجنبی دیس میں آپہنچا ہوں۔ یہاں میرا کوئی ہم راز اور ہم نوا نہیں ہے۔ دکھ درد کو سہتے ہوئے پیاسا بھوکا میں یہاں زندگی گزار رہا ہوں۔ میں

یہاں سے بھاگ جانا چاہتا ہوں مگر مجھے یہاں کی زبان نہیں جانتی۔ راہ دکھلانے والے کو بھی کہیں دکھائی نہیں دیتا۔ اے خدا ! میں کیا کروں۔

- سفر نامہ -

درسی کتاب کے تیسرے یونٹ " دنیا میرے آگے " ایک سفر نامہ ہے۔ سفر نامہ پڑھکر لطف اندوز ہونا۔ روز مرہ واقعات سے متعلق ڈائری لکھنا، سفر نامہ تیار کر کے پیش کرنا وغیرہ صلاحیتیں بچوں میں پیدا کرنا اس سبق کا مقصد ہے۔

سرگرمی۔ مجتبیٰ حسین صاحب نے اپنے تاشقند کے سفر کا تجربہ بیان کیا ہے کس ایک سفر کا تجربہ اپنے الفاظ میں پیش کیجئے۔
سرگرمی کے مراحل:-

استاد چند سوالات چارٹ پر لکھ کر پیش کرے۔

جیسے: آپ نے کون کون سے مقامات کا سفر کیا ہے؟

آپ کا سفر کب شروع ہوا؟

آپ کے ساتھ سفر میں کون کون موجود تھے؟

آپ نے کیا کیا دیکھے؟

کہاں کہاں گئے ؟

سفر آپ کو کیسا لگا ؟

سفر کے اہم تجربات کیا تھے ؟

ان سوالوں کے جوابوں کی مدد سے ایک سفر نامہ تیار کرنے کی ہدایت دے۔ تیار کردہ سفر نامہ گروپوں کے درمیان پیش کرے۔ پھر استاد اپنا سفر نامہ پیش کرے۔

– ان سوالات کے جواب بچے نوٹ کر کے اور چند بچے پیش کرے۔

– ان جواب کی مدد سے انفرادی طور پر سفر نامہ تیار کرے۔

– چند بچے تیار کردہ سفر نامہ پیش کرے۔

– مختلف تفریحی مقامات کے نام پر گروہ بندی کرے۔

– گروہ میں بحث کر کے سفر نامہ تیار کرے

– ہر گروپ تیار کردہ سفر نامہ دوسرے گروپوں کے مشوروں کی مدد

سے بہتر بنائیں اور کلاس میں پیش کریں۔

– استاد بھی نمونے کی طور پر ایک سفر نامہ پیش کرے۔

– ہر گروپ اپنی تخلیقات کو بہتر بنائیں اور میری پیاری کتاب میں لکھیں۔

پچھلے مہینے میں ہم کو حیدر آباد جانے کا موقع مل گیا۔ بڑی ہنسی خوشی کے ساتھ ۱۰ نومبر ۲۰۱۲ء کو ہم صبح آٹھ بجے روانہ ہوئے۔ چالیس طلبہ اور دس اساتذہ شامل تھے۔ دو بچے کو پالاکاڈ سے شہری ایکسپرس کے ذریعے سفر جاری کیا۔ اگلے دن دوپہر کو سکندر آباد ریلوے اسٹیشن پہنچے۔ وہاں یوتھ ہوسٹل میں قیام کا بندوبست کیا تھا۔ پانچ دن کے دوران کے درمیاں ہم نے حسین ساگر، گولکنڈا قلعہ، مکہ مسجد، فلم سٹی، سالار جنگ میوزیم وغیرہ دیکھے۔ فلم سٹی دیکھے ہم کو ایسا محسوس ہوا کہ ہم پوری دنیا گھوم گئے ہو۔ چار منار، گولکنڈا قلعہ، مکہ مسجد وغیرہ قطب شاہی دور کی علامت کا زندہ مثال ہے۔ عثمانیہ یونورسٹی، مولانا آزاد نیشنل اردو یونورسٹی وغیرہ حیدر آباد میں ہی واقع ہیں۔ حیدر آباد اردو کا ایک اہم مرکز بھی ہے۔ ان پانچ دنوں کے دوران ہم کو اردو والوں سے ملنے اور ان سے باتیں کرنے کا سنہرا موقع مل گیا۔ چھٹا دن ہم جھومتے گاتے ہوئے خوشی خوشی سے لوٹے۔ یہ سفر ہماری زندگی کا بڑا تجربہ ہے

سفر نامہ نگاروں کے نام لکھنے کے لیے بھی سوال آتا ہے۔

سفر نامہ نگار:-

شبلی نعمانی ، ابوالحسن علی ندوی ، ابن انشاء ، مجتبیٰ حسین ، ہارون رشید

- مضمون / انشائیہ -

درسی کتاب کے مختلف یونٹ میں مضمون یا انشائیہ لکھنے کی سرگرمیاں ہیں۔ مضامین پڑھ کر مفہوم سمجھنا اور اس کی لسانی خصوصیات سے آگاہ ہونا، پسندیدہ موضوع پر مضمون تیار کرنا۔ مختلف انشائیہ پڑھ کر مطلب سمجھنا، مختلف موضوعات کے انشائیے تیار کر کے پیش کرنا وغیرہ صلاحیتیں بچوں میں پیدا کرنا ان کا مقصد ہے۔

سرگرمی: ہمارے سماج میں جہیز ایک مسئلہ کی صورت اختیار کیا گیا ہے۔

جہیز کی برائی پر ایک نوٹ تیار کیجیے۔

سرگرمی کے مراحل؛

سماجی برائیوں پر میں استاد کلاس میں ایک بحث منعقد کرے۔ پھر

استاد سوال کرے کہ جہیز کے برے اثرات کی وجہ سے سماج میں کیا کیا

مشکلات ہوتی ہیں ؟

- بچے انفرادی طور پر جواب دے۔
 - بچوں کے جواب استاد چارٹ پر لکھے۔
 - ان جواب کی مدد سے بچے انفرادی طور پر نوٹ تیار کرے
 - چند نچے پیش کریں۔
 - پھر گروہ میں بحث کر کے نوٹ تیار کریں۔
 - ہر گروہ اپنے تیار کردہ نوٹ گروپوں کے درمیاں پیش کر کے زیادہ بہتر بنائے۔
 - ہر گروہ تیار کردہ نوٹ کلاس روم میں پیش کرے اور اس پر استاد ایک بحث منعقد کرے۔
 - پھر استاد نمونے کے طور پر ایک نوٹ پیش کرے۔
 - بچے اپنی تخلیقات زیادہ بہتر بنائے اور میری پیاری کتاب میں لکھیں۔
- استاد کا نمونہ :-

جہیز ایک سماجی لعنت ہے۔ ہمارے سماج میں جہیز کی وجہ سے بہت سی مشکلات ہوتی رہتی ہیں۔ اس کی وجہ سے معصوم لڑکیاں آنسو بہاتی رہتی ہیں۔ ماں باپ مالی اور پریشانیوں میں ڈوب جاتے ہیں۔ اپنی لڑکی کی شادی کے لیے سب کچھ بیچنے کی مجبور ہو جاتے ہیں۔ قرض کے جال میں پھنس کر بے قرار رہتے ہیں۔ جہیز کی وجہ سے خود کشی ، خاندانی جھگڑا ،

ظلم و ستم و عیروں کا سبب ہوتا رہتا ہے۔

دیگر سرگرمیاں:

– شراب نوشی کی وجہ سے ہمارے سماج بہت سی خرابیوں اور

دشواریوں کا سامنا کر رہا ہے۔ اس پر ایک نوٹ تیار کیجیے۔

– ہمارے گاؤ اور شہروں میں بڑے پیمانے پر بیماریوں کا استحصال ہو

رہا ہے۔ اس مسئلہ پر ایک نوٹ لکھیے۔

-بیانیہ / نوٹ-

تحریری امتحان میں بچوں کو بیانیہ تیار کرنے کا موقع ہوتا ہے۔ درسی

کتاب کے ہر سبق میں اس کی گنجائش ہے۔ پسندیدہ موضوع پر بیانیہ تیار کر

کے پیش کرنے کی صلاحیت بچوں کو پیدا کرنا اس کا مقصد ہے۔ نمونہ کے طور

پر ایک سرگرمی حسبِ ذیل ہے۔

* روپیہ ہاتھ میں آتے ہی اڈو اندیشوں میں گر گیا۔ کیوں؟ اپنے خیالات

پیش کیجیے۔ (کم از کم تین جملہ)

سرگرمیوں کے مختلف مراحل:-

استاد بچوں سے کہے کہ بچو! آپ نے "ایک روپیہ کی خاطر"

نامی کہانی پڑھی ہے، اس کہانی کے کردار کون کون ہیں؟

- بچے کرداروں کے نام بتائیں
- پھر استاد کہے کہ اڈو اس کہانی کا خاص کردار ہے۔ اڈو کے بارے آپ کیا جانتے ہیں؟
- استاد چند سوالات پوچھے۔ جیسے؛
- اڈو کون ہے؟
 - بڑے صاحب کے گھر وہ کیسے آگیا؟
 - اس کے گھر کی حالت کیسی تھی؟
 - اڈو کی تمنائیں کیا تھیں؟
- استاد بچوں کے جوابات چارٹ کر کے بعد میں استاد بچوں سے کہے۔
- اڈو کو گیٹ کے قریب سے ایک روپیہ کا کرار نوٹ ملا۔ روپیہ ہاتھ میں آتے ہی اڈو اندیشوں میں گھر گیا کیوں؟ اپنے خیالات پیش کیجئے۔
- بچے انفرادی طور پر خطاب لکھے۔
- چند بچے پیش کریں۔
- بچوں کو گروہ بندی کرے۔
- تیار کردہ جوابات گروہ میں بحث کر کے بہتر بنائے۔
- گروہوں کے درمیاں پیش کرے اور بہتر بنائے۔
- استاد ٹیچر ویرشن چارٹ پر نمائش کرے۔

– بچے اپنی تخلیقات زیادہ بہتر بنائیں اور میری پیاری کتاب میں لکھیں۔

ٹیچر ورژن :

اڈو کی زندگی مفلس اور غریبی میں گز گئی تھی۔ ایک روپیہ کا نوٹ اس نے پہلی بار دیکھا تھا۔ اڈو کے دل میں بہت سی تمنائیں تھیں جو ابھی تک پوری نہیں ہوتی ہے۔ ان اسباب کی وجہ سے اڈو اندیشوں میں گھر گیا۔

دیگر تعلیمی سرگرمیاں:

- جہیز ایک سماجی مسئلہ ہے۔ اس کے خلاف ہم کیا کر سکتے ہیں۔
- ماحولیات کے تحفظ کے لیے ہم کیا کر سکتے ہیں؟
- منوہر کی درد بھری کہانی سنکر ساجد سوچ رہا تھا کہ یہ مسئلہ کیسے حل کیا جائے؟ پتائیے۔
- شراب نوشی کا مسئلہ کیسے حل کر سکتے ہیں؟
- آج کی دنیا میں ہر چیز میں کھوٹ پیدا ہو گئی ہے۔ بچو! اس قول پر اپنے خیالات پیش کیجئے۔
- "تندرستی ہزار نعمت ہے" اس قول پر اپنے خیالات پیش کیجئے۔
- "ستا روئے بار بار مہنگاروئے ایک بار" اس کہاوت پر اپنے خیالات پیش کیجئے۔

* کیفی اعظمی، جوش ملیح آبادی، میر تقی میر جیسے اردو میں کئی شعرا ہیں۔ کسی ایک شاعر پر مختصر نوٹ لکھئے۔

• مونا را، کاوالم، تیکڈی جیسے کیرالا میں کئی تفریحی مقام ہیں۔ کسی ایک مقام کے بارے میں مختصر نوٹ لکھئے۔

- ڈرامہ -

ہماری درسی کتاب میں " میڈ ان انگلنڈ " نامی ایک ڈرامہ ہے۔ مختلف موقع و محل کے مکالمے اور اس کے اندازِ گفتگو سے بچوں کو واقف کرانا اور کرداروں پر نوٹ تیار کرنا اس کا مقصد ہے۔ نمونے کے طور پر ایک سرگرمی ذیل میں دی گئی ہے۔

سرگرمی :

ڈرامہ " میڈ ان انگلنڈ " کا کونسا کردار آپ زیادہ پسند کرتے ہیں؟ کیوں؟
تعلیمی سرگرمی کے مختلف مراحل :

- استاد بچوں سے کہے۔ بچو! ڈرامہ میڈ ان انگلنڈ ہم نے پڑھا ہے۔ اس

میں کون کونسا کردار ہیں؟

- بچے کرداروں کے نام بتائیں۔ جیسے۔ فخر و، کلو.....

استاد بورڈ پر لکھے۔

پھر استاد ایک ایک کردار پر اپنی جانکاری پیش کرنے کے لیے چند

سوالات پوچھے

جیسے۔

- فخر و کون ہے؟ اس کا کونسا مکالمہ آپ کو پسند آیا؟

- اس طرح کل کرداروں پر کلاس میں بحث کرے۔ بچوں کو پسندیدہ

کردار چن لینے کی ہدایت دے اور کردار پر نوٹ لکھنے کو کہے۔

- بچے انفرادی طور پر پسندیدہ کردار پر نوٹ لکھے۔ دو تین بچے کلاس

میں پیش کرے۔

- بچے کو کرداروں کے نام گروہ بندی کرے

- تیار کردہ نوٹ گروہ میں پیش کرے اور بہتر بنائے۔

- گروہ کا نمائندہ کلاس میں پیش کرے۔

- استاد ٹیچر ویرشن چارٹ پر نمائش کرے

- بچے تخلیق زیادہ بہتر بنائے اور میری پیاری کتاب میں لکھیں۔

ٹیچر ویرشن:

فخر و اس ڈرامہ کا خاص کردار ہے۔ فخر و اس ڈرامہ کا مزاجیہ

کردار بھی ہے۔ ڈرامہ کا مزہ فخر و کے مکالمہ پر مبنی ہے۔ اس کی حرکات

وسکناات سب مجھے پسند آیا ہے۔ کوٹ پہن کر آنا، بھوت چھڑھے ہونے

آدمی کے جیسے عجیب عجیب حرکتیں کرنا بڑے مزے کی بات ہے۔ اس لیے میں کردار فخر و کوزیادہ پسند کرتا ہوں

- امتحان میں لطیفہ ، نعرہ ، اعلان و غیرہ ڈسکوس کے متعلق سوالات بھی آنے کی گنجائش ہے۔ ان سے متعلق چند سوالات نیچے دیے گئے ہیں۔
- * لطیفے سننے اور سنانے میں بڑا مزا آتا ہے۔ کوئی ایک لطفہ تیار کیجیے۔
 - * آپ نے اخباروں اور ٹی۔وی میں کئی اشتہار پڑھے اور دیکھے ہوں گے۔ اپنی کسی پسندیدہ چیز کا اشتہار تیار کیجیے۔
 - * منجولا کا خاوند چرخہ کے گھومتے ہوئے حتے کی لپیٹ میں آ کے مارا گیا تھا۔ منجولا نے ہر جانے کی درخواست کی۔ لیکن وہ نامنظور ہوئی۔ اس کے خلاف چند نعرے تیار کیجیے۔
